

سورۃ فاتحہ

(فضائل اور مضامین)

11-January-2024

ہفتہ وار سنتوں بھرے اجتماع میں ہونے والا
سنتوں بھرا بیان

(for Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَبِيَّتُ سُنَّتِ الْاِعْتِكَافِ (ترجمہ: میں نے سنت اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی اب چاہے تو کھاپیا سو سکتا ہے)

درو پاک کی فضیلت

نبی اکرم نورِ مجسم صلی اللہ علیہ وآلہ وسلم کا ارشادِ حقیقت بنیاد ہے:

مَا جَلَسَ قَوْمٌ مَجْلِسًا لَمْ يَذْكُرُوا اللّٰهَ فِيْهِ، وَلَمْ يُصَلُّوْا عَلٰى نَبِيِّهِمْ اِلَّا كَانَ عَلَيْهِمْ تَرَدُّدٌ

فَاِنْ شَاءَ عَذَّبَهُمْ وَاِنْ شَاءَ غَفَرَ لَهُمْ

جو لوگ کسی ایسی مجلس میں بیٹھتے ہیں، جس میں نہ تو وہ اللہ پاک کا ذکر کرتے ہیں اور

نہ ہی اپنے نبی (صَلَّى اللهُ عَلَيْهِ وَآلِهِ وَسَلَّمَ) پر دُرودِ پاک پڑھتے ہیں، تو (قیامت کے دن) ہ مجلس اُن کے لئے باعثِ حسرت ہوگی۔ پس اللہ پاک چاہے تو انہیں عذاب دے اور چاہے تو بخش دے۔⁽¹⁾

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

بیان سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: أَفْضَلُ الْعَمَلِ النَّيَّةُ الصَّادِقَةُ سَبْحِي نَيْتِ سَبِّ سَبِّ مِنْ أَفْضَلِ عَمَلٍ هِيَ۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَكِينَةَ﴾ کے لئے پورا بیان سنوں گا ﴿بِأَدَبٍ﴾ با آداب بیٹھوں گا ﴿دَوْرَانَ بَيَانِ سُسْتِي﴾ سے بچوں گا ﴿اِبْنِي اِصْلَاحِ﴾ کے لئے بیان سنوں گا ﴿جُو سُنُونِ﴾ گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

قرآن کریم کی افضل ترین سورت

حضرت ابو سعید بن معلی رضی اللہ عنہ صحابی رسول ہیں، آپ فرماتے ہیں: ایک روز میں نماز پڑھ رہا تھا، اللہ پاک کے آخری نبی، رسول ہاشمی صَلَّي اللهُ عَلَيْهِ وَآلِهِ وَسَلَّمَ میرے قریب سے گزرے، آپ صَلَّي اللهُ عَلَيْهِ وَآلِهِ وَسَلَّمَ نے مجھے آواز دی، میں چونکہ نماز پڑھ رہا تھا، لہذا فوراً حاضر نہ

323

1... ترمذی، کتاب الدعوات، باب فی القوم یجلسون ولا یذکرون اللہ، ۵/۲۳۷، حدیث: ۳۳۹

2... جامع صغیر صفحہ: 81، حدیث: 1284۔

ہو سکا، جلدی سے نماز مکمل کی، پھر بارگاہ رسالت میں حاضر ہوا، اس پر سرکارِ عالی وقار، مکی مدنی تاجدار صلی اللہ علیہ وآلہ وسلم نے فرمایا: تمہیں کس چیز نے میرے پاس آنے سے روکا؟ میں نے عرض کیا: یا رسول اللہ صلی اللہ علیہ وآلہ وسلم! میں نماز پڑھ رہا تھا اس لئے حاضر نہ ہو سکا۔ آپ صلی اللہ علیہ وآلہ وسلم نے فرمایا: کیا اللہ پاک نے یہ نہیں فرمایا؟

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ
ترجمہ کنز الایمان: اے ایمان والو! اللہ ورسول کے بلانے پر حاضر ہو جب رسول تمہیں اس چیز کے لیے بلائیں جو تمہیں زندگی بخشنے گی۔ (پارہ 9، سورہ انفال: 24)

یہ آیت تلاوت کرنے کے بعد اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: کیا میں مسجد سے باہر جانے سے پہلے پہلے تمہیں قرآن کریم کی سب سے عظمت والی صورت نہ سکھاؤں؟ پھر آپ صلی اللہ علیہ وآلہ وسلم نے میرا ہاتھ پکڑ لیا، جب مسجد سے باہر تشریف لے جانے لگے تو میں نے عرض کیا: یا رسول اللہ صلی اللہ علیہ وآلہ وسلم! آپ نے قرآن کریم کی سب سے عظمت والی صورت سکھانے کا فرمایا تھا۔ آپ صلی اللہ علیہ وآلہ وسلم نے فرمایا: ہاں! الْحَبْدُ لِلَّهِ رَبِّ الْعَالَمِينَ (یعنی پوری سورہ فاتحہ)، یہ قرآن کریم کی سب سے عظمت والی صورت ہے اور یہی سنّج منّانی (یعنی بار بار پڑھی جانے والی 7 آیات کی سورت) ہے جو مجھے عطا کی گئی۔⁽¹⁾

أَصْلُ الْأُصُولِ بِنْدِ كِي اس تاجور کی ہے

پیارے اسلامی بھائیو! اس واقعہ سے ایک بہت ایمان افروز اور عشق بھرا مدنی پھول سیکھنے کو ملا، وہ یہ کہ اگر عین نماز کی حالت میں اللہ پاک کے آخری نبی، رسول ہاشمی صلی اللہ علیہ وآلہ وسلم سے ملنا ہو تو اس وقت اس کی دعا مانگنی چاہئے۔

آلہِ عَلَمِ کسی کو یاد فرمائیں تو نماز جتنی پڑھ لی ہے، وہیں چھوڑ کر فوراً بارگاہِ رسالت میں حاضر ہو جانا واجب ہے۔

اللہ اکبر! اس سے معلوم ہوا؛ بے شک نماز بھی افضل عبادت ہے مگر نور والے آقا، محبوبِ خدا صلی اللہ علیہ وآلہ وسلم کی خدمت میں حاضری اس سے بھی زیادہ اہم و افضل ہے۔ علماً فرماتے ہیں: دورانِ نماز اگر رسولِ اکرم، نورِ مَجَسَّم صلی اللہ علیہ وآلہ وسلم یاد فرمائیں، بندہ نماز کو وہیں چھوڑ کر حاضر ہو جائے تو اس کی نماز ٹوٹے گی نہیں بلکہ وہ جتنی دیر رسولِ خدا، احمدِ مجتبیٰ صلی اللہ علیہ وآلہ وسلم کی خدمت میں حاضر رہے گا، وہ وقت بھی نماز ہی میں شمار ہوگا، پھر خدمتِ اقدس سے فارغ ہو کر واپس آئے تو نماز وہیں سے شروع کرے گا، جہاں سے چھوڑی تھی۔ معلوم ہوا؛ خدمتِ سرکار کا حکم عام حالات سے جدا ہے، دیکھئے! دورانِ نماز کسی سے بات کرنا، کسی کو مخاطب کر کے اسے سلام کرنا، اس سے نماز ٹوٹ جاتی ہے لیکن غور کیجئے! ہم جب التَّحِيَّاتِ پڑھتے ہیں تو عینِ حالتِ نماز میں رسولِ اکرم، نورِ مَجَسَّم صلی اللہ علیہ وآلہ وسلم کو مخاطب کر کے آپ صلی اللہ علیہ وآلہ وسلم کی خدمت میں سلام پیش کرتے ہیں: اَسَلُّكَ عَلَيْنِكَ أَيُّهَا النَّبِيُّ (اے نبی صلی اللہ علیہ وآلہ وسلم! آپ پر سلام ہو)۔ اس سلام کرنے سے نماز ٹوٹی نہیں بلکہ مکمل ہوتی ہے۔ (1) کہ نماز میں التَّحِيَّاتِ پڑھنا واجب ہے۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

سورہ فاتحہ کے افضل سورت ہونے کا معنی

اے عاشقانِ رسول! بیان کی گئی حدیث سے یہ بھی معلوم ہوا کہ سورہ فاتحہ قرآن

کریم کی افضل ترین سُورت ہے۔ یہاں یہ بات اچھی طرح یاد رکھئے کہ پورے کا پورا قرآن اللہ پاک کا کلام ہے، اس حیثیت سے پورا قرآن ہی فضیلت والا ہے۔ جب یہ کہا جاتا ہے کہ فلاں سُورت یا فلاں آیت زیادہ فضیلت والی ہے تو اس کے 2 معنی ہوتے ہیں: (1): یہ کہ اس سُورت (مثلاً سورہ فاتحہ) کو پڑھنے کا ثواب زیادہ ہے (2): دوسرا یہ کہ اس سُورت کے مضامین دوسری سُورتوں کی نسبت زیادہ اعلیٰ ہیں مثال کے طور پر سورہ لہب میں ابو لہب کافر کا تذکرہ ہے اور سورہ اخلاص میں اللہ پاک کی وحدانیت کا بیان ہے، عام سمجھ میں آنے والی بات ہے کہ ابو لہب کافر کا ذکر کرنے اور اللہ پاک کی وحدانیت کا بیان کرنے میں زمین آسمان کا فرق ہے، سورہ لہب بھی اللہ پاک کا کلام ہے، سورہ اخلاص بھی اللہ پاک کا کلام ہے، اس حیثیت سے دونوں برابر ہیں مگر مضامین کے اعتبار سے دونوں میں فرق ہے۔ اسی طرح اپنے مضامین کے اعتبار سے سورہ فاتحہ قرآن کریم کی باقی تمام سُورتوں سے زیادہ فضیلت والی ہے۔⁽¹⁾

سورہ فاتحہ کا تعارف

پیارے اسلامی بھائیو! سورہ فاتحہ قرآن کریم کی مختصر سُورت ہے، اس میں 1 رکوع، 7 آیات، 27 کلمے (یعنی الفاظ) اور 140 حروف ہیں۔ امام مجاہد رحمۃ اللہ علیہ فرماتے ہیں: سورہ فاتحہ مدینہ منورہ میں نازل ہوئی۔ ایک قول یہ ہے کہ سورہ فاتحہ 2 مرتبہ نازل ہوئی، 1 بار مکہ مکرمہ میں اور 1 مرتبہ مدینہ منورہ میں۔⁽²⁾

323

1... تفسیر الفاتحہ لابن رجب، صفحہ: 38۔

2... تفسیر صراط الجنان، پارہ: 1، سورہ فاتحہ، جلد: 1، صفحہ: 37۔

شیطان چنچیں مار کر رویا

امام جلال الدین سیوطی شافعی رحمۃ اللہ علیہ نے روایت ذکر کی، فرماتے ہیں: ابلیس (یعنی شیطان) 4 مرتبہ چنچیں مار کر رویا (1): ایک مرتبہ جب اس پر لعنت برسی (2): دوسری مرتبہ جب اسے زمین پر اتارا گیا (3): تیسری مرتبہ جب اللہ پاک کے آخری نبی، رسول ہاشمی صلی اللہ علیہ وآلہ وسلم نے اعلانِ نبوت فرمایا (4): اور چوتھی مرتبہ جب سورہ فاتحہ نازل ہوئی۔ امام مجاہد رحمۃ اللہ علیہ فرماتے ہیں: جب سورہ فاتحہ نازل ہوئی تو شیطان انتہائی مشقت میں پڑا اور خوب دھاڑیں مار مار کر چیخ چلا کر رویا۔ (1)

سورہ فاتحہ سورہ شفا ہے

اے عاشقانِ رسول! سورہ فاتحہ کی خصوصیات اور اس کے فضائل میں سے ایک یہ بات بھی ہے کہ سورہ فاتحہ سورتِ شفا ہے۔ یوں تو پورے کا پورا قرآن مجید ہی شفا ہے، ارشاد ہوتا ہے:

وَأُنزِلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۗ (پارہ: 15، سورہ بنی اسرائیل: 82) | ترجمہ کنز العرفان: اور ہم قرآن میں ہر چیز اتارتے ہیں جو ایمان والوں کے لیے شفا اور رحمت ہے۔

البتہ سورہ فاتحہ کو خصوصیت کے ساتھ سورہ شفا کہا گیا ہے۔ چنانچہ اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: اَلْقُرْآنُ شِفَاءٌ مِّنْ كُلِّ دَاءٍ یعنی سورہ فاتحہ اُمُّ الْکِتَابِ (قرآن مجید کی اصل) ہے اور اس میں ہر بیماری کی شفا ہے۔ (2)

323

1... تفسیر درمنثور، پارہ: 1، سورہ فاتحہ، جلد: 1، صفحہ: 17۔

2... تفسیر درمنثور، پارہ: 1، سورہ فاتحہ، جلد: 1، صفحہ: 15۔

آرہِ عِلْمِ بھی دم کیا کرتے تھے اور دوسروں کو سکھایا بھی کرتے تھے۔ حبیبہ حبیبہ خُداہُمُ
المومنین حضرت عائشہ صدیقہ رَضِيَ اللهُ عَنْهَا فرماتی ہیں: نبی رحمت، شَفِيعُ اُمَّتِ صَلَّى اللهُ عَلَيْهِ وَآلِهِ وَسَلَّمَ
نے مجھے حکم دیا کہ نظر لگنے کا دم کیا کرو! (1)

سُبْحٰنَ اللّٰهِ! معلوم ہوا؛ قرآنی آیات اور مُقَدَّس کلمات پڑھ کر دم کرنا ہمارے آقا،
نبی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا مبارک طریقہ تھا، صحابہ کرام رَضِيَ اللهُ عَنْهُمْ کی سُنَّت ہے اور
فرشتوں کے سردار حضرت جبریل امین عَلَيهِ السَّلَام کی بھی سُنَّت ہے۔ ہاں! بعض حدیثوں میں
تعویذ پہننے سے منع کیا گیا ہے، اس سے مراد وہ تعویذ ہیں جو ناجائز الفاظ پر مشتمل ہوں جو
زمانہ جاہلیت میں کئے جاتے تھے۔ اس کے علاوہ قرآنی آیات، مُقَدَّس الفاظ، اللہ پاک
کے مبارک ناموں اور مختلف دُعاؤں کے ذریعے دم کرنا، کاغذ پر لکھ کر یا لکھوا کر گلے میں
ڈالنا بالکل جائز ہے۔ (2)

روحانی علاج کا ذہن بنائیے!

پیارے اسلامی بھائیو! الحمد للہ! پورے کا پورا قرآن بالخصوص سورہ فاتحہ میں ہر مرض
کی شفا ہے۔ ہم ڈاکٹروں کے پاس جاتے ہیں، حکیموں، طبیبوں سے علاج کرواتے ہیں، اگر
اس میں کوئی خلافِ شرع بات نہ ہو تو یہ علاج کروانا بالکل جائز ہے۔ البتہ ہمیں روحانی علاج کا
بھی ذہن بنانا چاہیے۔ اللہ پاک کے آخری نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ نے فرمایا: مخلوق
کی حمد سے پہلے اللہ پاک نے خود اپنی حمد فرمائی، اس حمد کے ذریعے علاج کیا کرو! صحابہ کرام

323

1... بخاری، کتاب الطب، باب رقیۃ العین، صفحہ: 1451، حدیث: 5738۔

2... بہار شریعت، جلد: 3، صفحہ: 419/420، حصہ: 16 بقدم و تاخر۔

سورہ فاتحہ میں ہر مسئلے کا حل ہے

اے عاشقانِ رسول! سورہ فاتحہ میں صرف جسمانی بیماریوں کے لئے ہی علاج نہیں بلکہ اس میں ہر مسئلے کا حل ہے۔ حضرت عطاء رحمۃ اللہ علیہ فرماتے ہیں: جسے کوئی حاجت ہو، وہ سورہ فاتحہ کی تلاوت کرے، اس کی برکت سے حاجت پوری ہو جائے گی۔ (1) علما فرماتے ہیں: 100 مرتبہ سورہ فاتحہ پڑھ کر جو بھی دُعا کی جائے، قبول ہوتی ہے۔

دُعائیں قبول ہونے کا وظیفہ

سُبْحٰنَ اللّٰہِ! کیسا آسان حل ہے...! کوئی مشکل ہو، پریشانی ہو، تنگ دستی ہو، کوئی پریشانی آجائے، کوئی حاجت درپیش ہو، سورہ فاتحہ پڑھئے، دُعائیں مانگئے! اِنْ شَاءَ اللّٰهُ الْکَرِیْمِ! اللہ پاک کرم فرمائے گا اور مشکل، پریشانی، تنگ دستی دور ہوگی۔

نظر بد سے حفاظت کا وظیفہ

صحابی رسول حضرت عمران بن حصین رَضِيَ اللهُ عَنْهُ فرماتے ہیں: اللہ پاک کے آخری نبی، رسول ہاشمی صلی اللہ علیہ وآلہ وسلم نے فرمایا: جس گھر میں سورہ فاتحہ اور آیۃ الکرسی پڑھی جائے، اس گھر میں اُس دن کسی جن یا کسی انسان کی بُری نظر نہیں آئے گی۔ (2)

سورہ فاتحہ 1 تہائی قرآن کے برابر ہے

حضرت عبد اللہ بن عباس رَضِيَ اللهُ عَنْهُما سے روایت ہے، اللہ پاک کے رسول، رسول مقبول صلی اللہ علیہ وآلہ وسلم نے فرمایا: جس نے سورہ فاتحہ اور سورہ اخلاص پڑھی، اس نے گویا

323

1... تفسیر درمنثور، پارہ: 1، سورہ فاتحہ، جلد: 1، صفحہ: 17-

2... جامع صغیر، صفحہ: 360، حدیث: 5830-

ایک تہائی قرآن مجید کی تلاوت کی۔⁽¹⁾ ایک حدیث پاک میں ہے: سورہ فاتحہ 2 تہائی قرآن مجید کے برابر ہے۔⁽²⁾

سونے سے پہلے سورہ فاتحہ پڑھنے کی فضیلت

حضرت انس بن مالک رضی اللہ عنہ سے روایت ہے، رسول اکرم، نورِ مجسم صلی اللہ علیہ وآلہ وسلم نے فرمایا: تم بستر پر لیٹو تو سورہ فاتحہ اور سورہ اخلاص پڑھ لیا کرو! اس کی برکت سے موت کے علاوہ ہر چیز سے محفوظ رہو گے۔⁽³⁾ ایک حدیث پاک میں ہے، فرمایا: جب تم میں سے کوئی شخص بستر پر لیٹ کر سورہ فاتحہ پڑھ لے تو اللہ پاک اس کے ساتھ ایک محافظ فرشتہ مقرر فرمادے گا۔⁽⁴⁾

اے عاشقانِ رسول! سورہ فاتحہ کی صرف 7 آیتیں ہیں، ہم روزانہ نماز میں سورہ فاتحہ پڑھتے ہیں، پوری سورہ فاتحہ پڑھنے میں صرف چند سیکنڈ لگتے ہیں اور فضیلتیں کیسی؟ سُبْحٰنَ اللّٰہ! ایک بار سورہ فاتحہ پڑھنے والے کو ہر حرف پر 10 نیکیاں ملتی ہیں، ایک بار سورہ فاتحہ پڑھنے والا ایسے ہے جیسے اس نے ایک تہائی قرآن کی تلاوت کی، سوتے وقت ایک مرتبہ سورہ فاتحہ پڑھنے سے اللہ پاک ایک محافظ فرشتہ مقرر فرمادیتا ہے۔

اللہ پاک ہمیں سورہ فاتحہ بلکہ پورے قرآن مجید کی تلاوت کا شوق نصیب فرمائے۔
 آمین بجاؤ خاتم النبیین صلی اللہ علیہ وآلہ وسلم۔

323

- 1... مجتم اوسط، جلد: 3، صفحہ: 281، حدیث: 4594۔
- 2... جامع صغیر، صفحہ: 360، حدیث: 5828۔
- 3... مسند بزار، جلد: 14، صفحہ: 11، حدیث: 7393۔
- 4... تاریخ دمشق، جلد: 22، صفحہ: 413۔

سورہ فاتحہ سورہ مناجات ہے

علمًا فرماتے ہیں: سورہ فاتحہ سورہ مناجات ہے۔ مناجات کا معنی ہے: آہستہ سے باتیں کرنا، دُعا اور التجا کرنا۔ جب بندہ اللہ پاک کی بارگاہ میں اس طرح دُعا کرے جیسے وہ اللہ پاک سے باتیں کر رہا ہے، اسے مناجات کہا جاتا ہے۔

سورہ فاتحہ سورہ مناجات ہے، اس سورت پاک کی ابتدائی آیات میں اللہ پاک کی حمد و ثنا ہے، اس کے بعد بندوں کی طرف سے دُعا مانگی گئی ہے۔

حضرت ابو ہریرہ رضی اللہ عنہ سے روایت ہے، رسول اکرم، نورِ مجسم صلی اللہ علیہ وآلہ وسلم نے فرمایا: اللہ پاک فرماتا ہے: اس نماز (یعنی سورہ فاتحہ) کو میرے اور بندے کے درمیان آدھا آدھا تقسیم کیا گیا ہے، بندہ پڑھتا ہے:

أَلْحَمْدُ لِلَّهِ رَبِّ الْعَالَمِينَ ۝
 ترجمہ کنزُ العرفان: سب تعریفیں اللہ کے لئے ہیں جو تمام جہان والوں کا پالنے والا ہے۔ (پارہ: 1، سورہ فاتحہ: 1)

اس کے جواب میں اللہ پاک فرماتا ہے: میرے بندے نے میری حمد بیان کی۔ بندہ پڑھتا ہے:

الرَّحْمٰنِ الرَّحِیْمِ ۝
 ترجمہ کنزُ العرفان: بہت مہربان رحمت والا۔ اللہ فرماتا ہے: میرے بندے نے میری ثناء بیان کی۔ بندہ پڑھتا ہے:

مَلِکِ یَوْمِ الدِّیْنِ ۝
 ترجمہ کنزُ العرفان: جزا کے دن کا مالک۔

اللہ فرماتا ہے: میرے بندے نے میری بزرگی بیان کی۔ بندہ پڑھتا ہے:

إِیَّاكَ نَعْبُدُ وَإِیَّاكَ نَسْتَعِیْنُ ۝
 ترجمہ کنزُ العرفان: ہم تیری ہی عبادت کرتے

(پارہ: 1، سورۃ فاتحہ: 4) ہیں اور تجھ ہی سے مدد چاہتے ہیں۔

اللہ فرماتا ہے: یہ میرے اور میرے بندے کے درمیان برابر ہے (کہ بندہ اللہ پاک کی عبادت کرتا ہے، اللہ پاک بندے کی مدد و نصرت فرماتا ہے)۔ پھر بندہ پڑھتا ہے:

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ
أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا
الضَّالِّينَ ۝ (پارہ: 1، سورۃ فاتحہ: 7 تا 5)

ترجمہ کنز العرفان: ہمیں سیدھے راستے پر چلا ان لوگوں کا راستہ جن پر تو نے احسان کیا نہ کہ ان کا راستہ جن پر غضب ہو اور نہ بہکے ہوؤں کا۔

اللہ پاک فرماتا ہے: یہ میرے بندے کے لئے ہے اور میرے بندے کے لئے وہی ہے جس کا اس نے سوال کیا۔⁽¹⁾

سُبْحٰنَ اللّٰهِ! پیارے اسلامی بھائیو! غور فرمائیے! یہ کیسی عظیم فضیلت ہے۔ سورۃ فاتحہ کی 7 آیات ہیں، بندہ ایک ایک آیت پڑھتا جاتا ہے، اللہ پاک اسے سنتا بھی ہے اور ہر آیت پر جواب بھی عطا فرماتا ہے۔ علامہ ابن رجب حنبلی رَحْمَةُ اللّٰهِ عَلَيْهِ فرماتے ہیں: یہ (یعنی بندے کا سورۃ فاتحہ پڑھتے جانا اور اللہ پاک کا جواب عنایت فرماتے جانا، یہ) سورۃ فاتحہ کی خاص فضیلت ہے جو اس کے علاوہ کسی صورت میں نہیں۔⁽²⁾

سورۃ الفاتحہ کا مضمون

پیارے اسلامی بھائیو! سورۃ فاتحہ وہ عظیم سورت ہے کہ اس کی صرف 7 آیات میں پورے قرآن کریم کا خلاصہ بیان کر دیا گیا ہے بلکہ حدیث پاک میں ہے: جس نے سورۃ

323

1... مسلم، کتاب الصلاة، باب وجوب قراءة الفاتحة، صفحہ: 154، حدیث: 395۔

2... تفسیر ابن رجب حنبلی، پارہ: 1، سورۃ فاتحہ، جلد: 1، صفحہ: 68۔

فاتحہ کی تلاوت کی وہ ایسے کہ جیسے اُس نے تورات، زبور، انجیل اور قرآن پاک (یعنی چاروں بڑی آسمانی کتابوں) کی تلاوت کی۔ (1)

امام حسن بصری رحمۃ اللہ علیہ سے روایت ہے: اللہ پاک نے 104 صحیفے نازل فرمائے، ان 104 صحیفوں کے مضامین 4 بڑی آسمانی کتابوں تورات، زبور، انجیل اور قرآن کریم میں بیان فرمادیئے، پھر تورات، زبور اور انجیل کے سارے علوم قرآن مجید میں بیان فرما دیئے اور پورے قرآن مجید کے تمام علوم سورہ فاتحہ میں جمع فرمادیئے پس جس نے سورہ فاتحہ کی تفسیر کو سمجھ لیا، اس نے گویا تمام آسمانی کتابوں کی تفسیر پڑھ لی۔ (2)

پیارے اسلامی بھائیو! اندازہ کیجئے! سورہ فاتحہ کیسی جامع صورت ہے، ان 7 مختصر آیات میں کتنے علوم کو جمع کر دیا گیا ہے۔ اسی لئے تو مسلمانوں کے چوتھے خلیفہ امیر المؤمنین حضرت علی المرتضیٰ رضی اللہ عنہ فرماتے ہیں: اگر میں چاہوں تو سورہ فاتحہ کی تفسیر سے 70 اونٹ بھر دوں۔ (3)

سیدی اعلیٰ حضرت رحمۃ اللہ علیہ فرماتے ہیں: ایک اونٹ کتنے من بوجھ اٹھاتا ہے اور ہر من میں کتنے ہزار اجزا ہوتے؟ اس کا حساب لگایا جائے تو یہ تقریباً 25 لاکھ جلدیں بنتی ہیں۔ یہ فقط سورہ فاتحہ کی تفسیر ہے، پھر باقی کلام عظیم کی کیا گنتی...!! (4)

نیک عمل نمبر 6 کی ترغیب:

323

1... تفسیر درمنثور، پارہ: 1، سورہ فاتحہ، جلد: 1، صفحہ: 16-

2... شُعَبُ الْاِيْمَانِ، باب فِي تَعْظِيْمِ الْقُرْآنِ، جلد: 2، صفحہ: 451، حدیث: 2371-

3... قُوْثُ الْقُلُوْبِ، جلد: 1، صفحہ: 92-

4... فتاویٰ رضویہ، جلد: 22، صفحہ: 619-

پیارے اسلامی بھائیو! ہم نے قرآن پاک کی صرف ایک سورت سورہ فاتحہ کے فضائل سنے اور کتنے زبردست فضائل ہیں تو سوچیے پورے قرآن کے فضائل کا کیا عالم ہوگا۔ اس کے لئے ہمیں چاہیے کہ ہم قرآن پاک کی تفاسیر کا مطالعہ کریں، الحمد للہ! شیخ طریقت امیر اہلسنت حضرت علامہ مولانا محمد الیاس عطار قادری دامت برکاتہم العالیہ نے ہمیں ”72 نیک اعمال“ میں ایسا نیک عمل عطا فرمایا ہے کہ اس پر اگر ہم عمل کریں تو قرآن پاک کو سمجھ کر پڑھنا ہمارے لئے آسان ہو جائے گا وہ نیک عمل یہ ہے کہ کیا آج آپ نے کنز الایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لئے؟ پیارے اسلامی بھائیو! الحمد للہ! تفاسیر قرآن میں ایک تفسیر جو بہت آسان انداز میں لکھی گئی ہے جس کا نام ”صراط الجنان“ ہے جو کہ مکتبۃ المدینہ نے شائع کی ہے اگر ہم مذکورہ نیک عمل پر عمل کرتے ہوئے تفسیر صراط الجنان کے مطالعے کو اپنا معمول بنالیں تو یقیناً جانے علم دین کا بہت خزانہ ہاتھ آئے گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پانی میں اسراف سے بچنے کے مدنی پھول

پیارے اسلامی بھائیو! آئیے! شیخ طریقت، امیر اہلسنت دامت برکاتہم العالیہ کے رسالے (وضو کا طریقہ) سے پانی میں اسراف سے بچنے کے بارے میں چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّمَ ملاحظہ کیجئے (1) فرمایا: وَضُوْ میں بہت سا پانی بہانے میں کچھ خیر (بھلائی) نہیں اور وہ کام شیطان کی طرف سے ہے۔ (تذکرۃ اللہ)

۱۴۴/۹، حدیث: (۲۶۲۵۵) (2) آقا عَلَيْهِ السَّلَامُ ایک شخص کو وضو کرتے دیکھا فرمایا: اسراف نہ کر اسراف نہ کر۔ (سنن ابن ماجہ ۲۵۴/۱، حدیث: ۴۳۴) ☆ اگر وقف پانی سے وضو کیا تو زیادہ خرچ کرنا بِالْإِتِّفَاقِ حَرَامٌ ہے (وضو کا طریقہ، ص ۴۲) ☆ بعض لوگ چلو لینے میں پانی ایسا ڈالتے ہیں کہ ابل جاتا ہے حالانکہ جو گرا بیکار گیا اس سے احتیاط چاہئے۔ (وضو کا طریقہ، ص ۴۲) ☆ آج تک جتنا بھی ناجائز اسراف کیا ہے، اُس سے توبہ کر کے آئندہ بچنے کی بھرپور کوشش شروع کیجئے۔ ☆ وضو کرتے وقت نل احتیاط سے کھولنے، دورانِ وضو مُکمنہ صورت میں ایک ہاتھ نل کے دستے پر رکھے اور ضرورت پوری ہونے پر بار بار نل بند کرتے رہئے۔

﴿ اعلان ﴾

پانی میں اسراف کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 دُرودِ پاک اور 2 دُعائیں

﴿ 1 ﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ ۝ اَللَّهِمَّ صَلِّ عَلَى
الْحَبِيبِ الْعَلِيِّ الْقَدْرِ الْعَظِيمِ الْجَاوِدِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکلہ مدینہ صَلَّی اللہُ عَلَیْہِ وَاٰلِہٖ

وَسَلَّمَ كِي زِيَارَتِ كَرِي كَا اور قَبْرِ ميں داخل هوتے وقت بھي، يهياں تِك كِه ديكيے كَا كِه سر كَارِ
مَدِينَةِ صَلَّى اللهُ عَلَيْهِ وَآلِهِ وَسَلَّمَ اُسے قَبْرِ ميں اپنِي رَحْمَتِ بھرے ہاتھوں سے اُتار رہے ہيں۔ (1)

﴿2﴾ تمام گناہ مُعَاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

حضرت انس رَضِيَ اللهُ عَنْهُ سے روایت ہے كِه تاجدارِ مَدِينَةِ صَلَّى اللهُ عَلَيْهِ وَآلِهِ وَسَلَّمَ نے
فرمایا: جو شخص يه دُرُودِ پاك پڑھے اگر كھڑا تھا تو بيٹھنے سے پہلے اور بيٹھا تھا تو كھڑے هوتنے
سے پہلے اُس كِه گناہ مُعَاف كَر ديئے جائیں گے۔ (2)

﴿3﴾ رَحْمَتِ كِه سِتْر (70) دروازے

صَلِّ اللهُ عَلٰى مُحَمَّدٍ

جو يه دُرُودِ پاك پڑھتا ہے اُس پر رَحْمَتِ كِه 70 دروازے كھول ديئے جاتے ہيں۔ (3)

﴿4﴾ چھ (6) لاکھ دُرُودِ شَرِيفِ كَا ثَوَاب

اَللّٰهُمَّ صَلِّ عَلٰى سَيِّدِنَا مُحَمَّدٍ وَعَدِّ مَلٰئِكَةِ عَلِمِ اللهُ صَلَاةً ذٰكِيَّةً يُدَوِّمُ مَدْرَكَ اللهُ

عَلَامَةُ اَمْرِ صَاوِي رَحْمَةُ اللهِ عَلَيْهِ بَعْضِ بُزُرْ كُوں سے نَقْل كرتے ہيں: اِس دُرُودِ شَرِيفِ كُو اِيك
بار پڑھنے سے چھ لاکھ دُرُودِ شَرِيفِ پڑھنے كَا ثَوَاب حَاصِل هوتا ہے۔ (4)

323

1... اَفْضَلُ الصَّلَاةِ، صَفْحَةُ: 151، خِلَاصَةٌ -

2... اَفْضَلُ الصَّلَاةِ، صَفْحَةُ: 65 -

3... قَوْلُ الْبَدْرِ لَيْسَ، بَابِ ثَانِي، صَفْحَةُ: 277 -

4... اَفْضَلُ الصَّلَاةِ، صَفْحَةُ: 149 -

﴿5﴾ قُرْبِ مُضْطَفَى صَلَّى اللهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
ایک دن ایک شخص آیا تو حضورِ اَنور صَلَّ اللهُ عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ عَنْهُ کے درمیان بٹھا لیا۔ اس سے صحابہ کرام علیہم الرضوان کو حیرت ہوئی کہ یہ کون بڑے مرتبے والا شخص ہے! جب وہ چلا گیا تو سرکارِ صَلَّ اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُقَرَّبَةَ عِنْدَكَ يَوْمَ الْقِيَامَةِ
شافعِ اُمَمِ صَلَّ اللهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص اُن دُرُودِ پاک پڑھے، اُس کے لیے میری شفاعت واجب ہو جاتی ہے۔ (2)

﴿1﴾ ایک ہزار دن تک نیکیاں

جَزَى اللهُ عَنْهَا مُحَمَّدًا مَّا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّ اللهُ عَلَيْهِ وَآلِهِ وَسَلَّمَ نے فرمایا: اس

کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (3)

﴿2﴾ گویا شبِ قدر حاصل کر لی

323

1... تَوَلَّى الْبَدِيعِ، باب اَوَّل، صفحہ: 125-

2... التَّرغِيبُ وَالتَّرْهِيبُ، كِتَابُ الذِّكْرِ وَالذُّعَا، جلد: 2، صفحہ: 329، حدیث: 30-

3... جَمْعُ الذُّوَادِ، كِتَابُ الْأَدْعِيَةِ، جلد: 10، صفحہ: 254، حدیث: 17305-

اَللّٰهُ اَكْبَرُ اللهُ الْحَلِيمُ الْكَرِيمُ، سُبْحَانَ اللهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں
اور عظمت والے عرش کا رب)
فرمانِ مصطفیٰ صلی اللہ علیہ وآلہ وسلم: جس نے اس دُعا کو 3 مرتبہ پڑھا، گویا اُس نے شَبِّ قَدْرِ
حاصل کر لی۔ (1)

ہفتہ وار اجتماع کے حلقوں کا شیڈول (بیرون ملک)، 11 جنوری 2024ء
(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، گل
دورانیہ 15 منٹ

پانی میں اسراف کے بقیہ مدنی پھول

☆ مسواک، کُلی، عَرَّغَرَه، ناک کی صفائی، داڑھی اور ہاتھ پاؤں کی اُنگلیوں کا خِلال
اور مسح کرتے وقت ایک بھی قطرہ نہ ٹپکتا ہو یوں اچھی طرح نل بند کرنے کی عادت
بنائیے۔ ☆ سردیوں میں وضو یا غسل کرنے نیز برتن اور کپڑے وغیرہ دھونے کیلئے
گرم پانی کے حُصُول کی خاطر نل کھول کر پائپ میں جمع شدہ ٹھنڈا پانی یوں ہی بہا دینے
کے بجائے کسی برتن میں پہلے نکال لینے کی ترکیب بنائیے۔ ☆ منہ دھونے کیلئے صابون کا
جھاگ بنانے میں بھی پانی احتیاط سے خرچ کیجئے۔ ☆ استعمال کے بعد ایسی صابون دانی
میں صابون رکھئے جس میں پانی بالکل نہ ہو ☆ پی چکنے کے بعد گلاس میں بچا ہوا پانی
پھینک دینے کے بجائے دوسرے کو پلا دیجئے یا کسی اور استعمال میں لیجئے۔ ☆ استنج خانے

323

1... تاریخ ابنِ عساکر، جلد: 19، صفحہ: 155، حدیث: 4415-

11 جنوری 2024 کے ہفتہ وار اجتماع کا بیان بیرون ملک کے لئے

میں لوٹا استعمال کیجئے کہ فورے سے طہارت کرنے میں پانی بھی زیادہ خرچ ہوتا ہے اور پاؤں بھی اکثر آلودہ ہو جاتے ہیں۔ ☆ نل سے قطرے ٹپکتے رہتے ہوں تو فوراً اسکا حل نکالنے ورنہ پانی ضائع ہوتا رہے گا۔ ☆ بسا اوقات مساجد و مدارس کے نل ٹپکتے رہتے ہیں مگر کوئی پوچھنے والا نہیں ہوتا! انتظامیہ کو اپنی ذمہ داری سمجھتے ہوئے اپنی آخرت کی بہتری کیلئے فوراً کوئی ترکیب کرنی چاہئے۔ ☆ کھانا کھانے، چائے یا کوئی مشروب پینے، پھل کاٹنے وغیرہ معاملات میں خوب احتیاط فرمائیے تاکہ ہر دانہ، ہر غذائی ذرہ اور ہر قطرہ استعمال ہو جائے۔ (وضو کا طریقہ، ص ۷۷، ۷۶، ۷۵)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ ہدیہ (تحفہ) لیتے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ہدیہ لیتے وقت کی دعا“ یاد کروائی جائے گی۔ وہ دُعا یہ ہے:

بَارَكَ اللهُ فِيْ اَهْلِكَ وَ مَالِكَ -

ترجمہ: اللہ تعالیٰ تیرے اہل و مال میں برکت عطا فرمائے۔ (غزینہ رحمت، ص 47)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصَطَفَی صَلَّی اللّٰهُ عَلَیْہِ وَاٰلِہٖ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے انیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا ان پر افسوس اور آسندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ واستغفار کے ساتھ ساتھ آسندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی عمل کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الٹا رائٹ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی

تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5)

پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کُنْزُ الْاَلَا

یمن مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لے؟ (7) شجرے کے کچھ نہ کچھ اور اوپڑھے؟ (8) کم از کم 313 بار دُرد شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ يَا مَلِكْتِيہ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے آذان و اقامت کا جواب دیا؟ (14) (گھر میں بیابہر) کسی پر غصہ آجانے کی صورت میں چُپ رہ کر غصے کا علاج فرمایا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑ کئے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ جہاں سہولت ہو) دیا، یا سنا؟ (25) عنت کے مطابق لباس (جولڈریز کھر مثلاً شوخ یعنی تیز رنگ یا چمکانا نہ ہوا ایسے رنگ کا بھی نہ ہو) شرعاً منع ہے وہ پہنا؟ (26) کیا آپ کا زلفیں رکھنے کی عنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا، گانا، قبلہ رخ بیٹھنا وغیرہ)؟ (32) ظہر کی چار عنتیں قیامیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اذان و اقامت کے نوافل پڑھے؟ (35) کیا آج آپ نے عصر یا عشا کی عنت قیامیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پچھلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟

11 جنوری 2024 کے ہفتہ وار اجتماع کا بیان بیرون ملک کے لئے

(40) کسی ایک یا چند سے دُنویٰ طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللّٰہِ پڑھی؟ (47) چوک درس و یاد پائنا؟ (48) اپنے والدین اور پیر و مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً ذی دار) سے معاذ اللہ کوئی بُرائی صِلار ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا معاذ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دنیا یا دُنیاوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاق مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

قل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/ بیٹی/ والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اول تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعیانہ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سنت کے مطابق عیادت یا نحواری یا عزیز کے انتقال پر تعزیت کی؟ (62) اس ہفتے پیر شریف (یا رہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

11 جنوری 2024 کے ہفتہ وار اجتماع کا بیان بیرون ملک کے لئے

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، ہر روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کرو لیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد